

न्यूज बाइट्स

पूर्व विधायक अनंत सिंह बेजूर जेल से रिहा



पटना. बाढ़ के नदवों स्थित घर से एके 47 राइफल की बरामदगी व अन्य केसों में कोर्ट द्वारा बरी किये जाने के बाद पूर्व विधायक अनंत सिंह को शुक्रवार को सुबह 5:10 बजे बेजूर जेल से रिहा कर दिया गया. उन्हें लेने के लिए उनके बेटे अंकित व अभिषेक के साथ ही बड़ी संख्या में समर्थक पहुंचे हुए थे.

कहरा जदयू प्रखंड अध्यक्ष की गोली मार कर हत्या

कहरा (सहरसा). बनगांव थाना क्षेत्र के बरियाही बाजार के कलाली चौक पर एक सैलून में दाढ़ी बना रहे जदयू कहरा प्रखंड अध्यक्ष की अपराधियों ने गोली मार कर हत्या कर दी. घटना शुक्रवार शाम की है. दो अज्ञात नकाबपोश अपराधियों ने घटना को अंजाम देने के बाद बरियाही बाजार की तरफ भाग गये.

कुख्यात रामजी राय की गोली मार कर हत्या

पटना/दानापुर. दानापुर थाने के सगुना मोड़ के पास पूर्व मंत्री इलियास हुसैन के घर के गेट के समीप बाइक सवार अपराधियों ने शुक्रवार को सीतामढ़ी के कुख्यात अपराधी रामकुमार उर्फ रामजी राय की दिनदहाड़े गोली मार कर हत्या कर दी. अपराधियों ने तीन गोलियां मारीं और सीतामढ़ी के कालिया गैंग की जयकारा लगाते हुए बाइक से फरार हो गये. उनकी घटनास्थल पर ही मौत हो गयी.

मंत्री पुत्र समेत चार पर केस मोतिहारी

शहर के अगरवा मोहल्ला के आइडलबुडी के टेकेदार संजीव कुमार सिंह उर्फ दुर्नी सिंह को जान से मारने की धमकी मिली है. उनसे कहा गया कि अगर टेंडर वापस नहीं लिया, तो जान से हाथ धोना पड़ेगा. उन्होंने मंत्री कुष्मन्त पासवान के पुत्र कुंदन कुमार के अलावा चार पर केस दर्ज कराये हैं.

स्वतंत्रता दिवस पर गांधी मैदान से मुख्यमंत्री नीतीश कुमार की घोषणा 12 लाख को नौकरी, 10 लाख लोगों को रोजगार देंगे: सीएम

संवाददाता, पटना

मुख्यमंत्री नीतीश कुमार ने अगले साल विधानसभा चुनाव के पहले तक 12 लाख सरकारी नौकरी और 10 लाख लोगों को रोजगार देने की घोषणा की है. गुरुवार को आजादी के 78वें सालगिरह पर ऐतिहासिक गांधी मैदान में झंडा फहराने के बाद लोगों को संबोधित करते हुए कहा कि इस साल और अगले साल होने वाली नौकरियों के लिए पदों का सृजन और बहाली का काम लगातार जारी है. उन्होंने कहा कि पिछले चार वर्षों में विभिन्न क्षेत्रों में 24 लाख लोगों को रोजगार दे दिया गया है. इस प्रकार 10 लाख रोजगार की जगह 34 लाख लोगों को रोजगार दिया जायेगा. 2020 में सात निश्चय-2 के तहत 10 लाख नौकरी और 10 लाख रोजगार देने के बारे में तय किया गया. इसमें से अब तक 5.16 लाख युवाओं को सरकारी नौकरी दी जा चुकी है. इसके अतिरिक्त दो लाख पदों पर नियुक्ति प्रक्रिया पूरी हो गयी है.

सीएम ने कहा कि 2005 से बिहार का विकास तेजी से किया जा रहा है. राज्य का बजट 2005 की अपेक्षा लगभग 10 गुणा बढ़ते-बढ़ते अब

1300 से अधिक खाली पदों पर होगा पंचायत उपचुनाव

पटना. राज्य के पंचायती राज संस्थाओं के 13 सौ से अधिक खाली पदों के लिए जल्द ही उपचुनाव कराये जायेंगे. राज्य निर्वाचन आयोग ने त्रिस्तरीय पंचायत राज संस्थाओं की रिक्त पदों की सूची मंगा ली है. आयोग के पास 15 जुलाई, 2024 तक जितने भी पद रिक्त हुए हैं उनकी सूची जिलाधिकारियों द्वारा उपलब्ध करा दी गयी है. इन सभी पदों का उपचुनाव के कार्यक्रमों को तभी जारी किया जायेगा जब मतदाता सूची को अपडेट कर लिया जाये.



महिला सशक्तीकरण पर जोर

मुख्यमंत्री ने कहा कि सरकार द्वारा महिला सशक्तीकरण पर जोर दिया गया है. महिलाओं के लिए वर्ष 2006 में पंचायती राज संस्थाओं और वर्ष 2007 में नगर निकायों में 50 प्रतिशत आरक्षण से शुरुआत की गयी. वर्ष 2013 में पुलिस में महिलाओं के लिए 35 प्रतिशत आरक्षण का प्रावधान किया. अब बिहार पुलिस में महिलाओं की संख्या लगभग 30 हजार है. इससे पुलिस में महिलाओं की भागीदारी पूरे देश में सबसे अधिक है. वर्ष 2016 से महिलाओं को सभी सरकारी नौकरियों में 35 प्रतिशत आरक्षण दिया जा रहा है.

शिक्षा में हुआ सुधार	शिक्षकों की नियुक्ति	स्वास्थ्य व्यवस्था में सुधार
सीएम ने कहा कि 2006-07 में लड़के-लड़कियों के लिए पोशाक योजना शुरू की गयी. 2008 में नौवीं बलास की लड़कियों को विद्यालय जाने के लिए साइकिल योजना चलाई गयी. बाद में 2010 से लड़कों को भी साइकिल दी गयी. लड़कियों को बारहवीं पास करने पर पहले 10 हजार मिलते थे, जिसे बढ़ाकर अब 25 हजार रुपये कर दिया गया है.	विद्यालय शिक्षकों की कमी को देखते हुए वर्ष 2006-07 से पंचायत और नगर निकायों के माध्यम से कई चरणों में लगभग पैंन चार लाख शिक्षकों को नियोजित किया गया. वर्ष 2023 में बीपीएससी द्वारा दो लाख 20 हजार सरकारी शिक्षकों की नियुक्ति की गयी है, शेष पदों पर भी बहाली हो रही है. नियोजित शिक्षकों को सरकारी शिक्षक बनने के अवसर दिये जा रहे हैं.	2008 से अस्पतालों में मरीजों को मुफ्त दवा, स्वास्थ्य जांच और एंगुलेस की सुविधा दी गयी. डॉक्टरों की बहाली की गयी. डॉक्टरों की उपस्थिति सुनिश्चित करवायी गयी. अब प्राथमिक स्वास्थ्य केंद्र में हर महीने औसतन 11 हजार से अधिक मरीज पहुंच रहे हैं. अब मेडिकल कॉलेज की संख्या आठ से बढ़कर 11 हो गयी है. 15 और नये मेडिकल कॉलेज बनाये जा रहे हैं.

दो लाख 78 हजार करोड़ हो गया है. बिहार का विकास और तेजी से हो, इसके लिए हम बिहार को विशेष राज्य का दर्जा या विशेष आर्थिक सहयोग की मांग करते रहे हैं. खुशी है कि केंद्र सरकार ने इस बार विशेष आर्थिक सहायता के रूप में सड़क, उद्योग, स्वास्थ्य, पर्यटन, बाढ़ नियंत्रण आदि

सस्ती सब्जियों के 15 बूथ खुलेंगे मधुमक्खी के डंक से बनेंगे दवाएं

संवाददाता, पटना
कॉम्पेड की तरह फेडरेशन बनाकर सरकार इसमें मदद करेगी. उन्होंने कहा कि मधुमक्खियों का डंक दवा बनाने में काम आता है. इस डंक को फार्मा कंपनियों से बेचकर किसानों को लाभ दिलाया जायेगा. दक्षिण भारत के राज्यों में ये पहल की जा रही है. बिहार में भी इसे अपनाया जायेगा. इसका सपोर्ट सिस्टम सरकार बनायेगी. मंत्री शुक्रवार को सूचना व जन संपर्क विभाग के संचालक कक्ष में प्रेस कॉन्फ्रेंस में बोल रहे थे.

सीएम उद्यमी योजना में 5.41 लाख आवेदन आये

पटना. मुख्यमंत्री योजना में वित्तीय वर्ष 2024-25 के लिए कुल 541667 (5.41 लाख) आवेदन आये हैं. इनमें सर्वाधिक आवेदन इबोसी 154417 कैटेगरी में आये हैं. इससे पहले इस योजना में इतने आवेदन कभी नहीं आये थे. इस योजना के तहत ऑन लाइन आवेदन करने की अंतिम तिथि 16 अगस्त निर्धारित थी. एससी/एसटी श्रेणी में 99875, युवा योजना में 151384, महिला योजना में 109609 और अल्पसंख्यक योजना में 26382 आवेदन आये हैं. जहां तक प्रोजेक्ट वार आवेदन का सवाल है, इसमें सर्वाधिक आवेदन साइबर कैफे / आइटो बिजनेस सेंटर में 79266, रेडीमेड गारमेंट में 56697, आटा बेसन / सत्तू / मसाला उत्पादन के लिए 33047, आटा और बेसन उत्पादन में 31545, होटल/रेस्टोरेंट / ढाबा में 30711, नोट बुक / फाइल और फोल्डर मैनुफैक्चरिंग में 25137, पेपर प्लेट उत्पादन 21630, मसाला उत्पादन में 17898, तेल मिल में 15966, आइसक्रीम / डेयरी उत्पादन में 14103 और बेकरी उत्पादन के लिए 13588 आवेदन आये हैं. इसके अलावा आर्टो गैरेज, मेडिकल जांच घर, फ्लैक्स सहित करीब 50 से अधिक प्रोजेक्ट के लिए आवेदन आये हैं. साइबर कैफे और आइटो बिजनेस सेंटर के लिए सर्वाधिक 26084 आवेदन युवा कैटेगरी में आये हैं. महिला कैटेगरी में सबसे अधिक रचि रेडीमेड गारमेंट में दिखाई गयी है.

परीक्षा पास कराने के एवज में अभ्यर्थियों से लाखों की ठगी

सिपाही भर्ती परीक्षा पास कराने का झांसा देकर अभ्यर्थियों से लाखों की ठगी करने के आरोप में विजय रजक को पटना पुलिस की टीम ने सुपौल के करजाइन बाजार स्थित घर से गिरफ्तार कर लिया. वह वन विभाग में फॉरेस्टर के पद पर कार्यरत है. इसके बाद शुक्रवार को उसे पुलिस ने जेल भेजा है. विजय मधेपुरा में तैनात है. बताया जाता है कि कोतवाली पुलिस ने फ्रेजर रोड स्थित मगध हॉटल के कमरा नंबर 22 से अररिया निवासी रामाशोष और प्रेम प्रकाश व नालंदा निवासी चंदन को गिरफ्तार किया था. इन लोगों के पास से आठ अभ्यर्थियों के एडमिट कार्ड, दो चेक, पांच मोबाइल, पांच आधार कार्ड और 27 हजार रुपये बरामद किये गये थे. रामाशोष अभ्यर्थी है और इसने सात अगस्त को सिपाही भर्ती परीक्षा दी थी, जबकि प्रेम और चंदन सेंटर हैं. ये लोग विजय रजक के लिए अभ्यर्थी खोजते थे. पुलिस ने जब इन तीनों से पूछताछ की, तो विजय रजक के संबंध में जानकारी मिली, इसके बाद उसे भी गिरफ्तार कर लिया गया. ये लोग किसी भी अभ्यर्थी को सिपाही परीक्षा में पास करवाने का ठेका लेते थे. इसके लिए लाखों रुपये के साथ ही उनके शैक्षणिक दस्तावेज अपने पास

अभ्यर्थियों को मेजा जारेगा नोटिस

पुलिस उन अभ्यर्थियों को नोटिस भेजेगी, जिनके एडमिट कार्ड व शैक्षणिक दस्तावेज बरामद किये गये हैं. जहां पोस्टटेड चेक के संबंध में भी जानकारी ली जा रही है. ये लोग सात लाख रुपये में सिपाही भर्ती परीक्षा में पास कराने का ठेका लेते थे. कई अभ्यर्थियों से पैसे व शैक्षणिक दस्तावेज लेने की बात भी जांच में सामने आयी है. डीएसपी विधि-व्यवस्था कृष्ण मुरारी ने विजय की गिरफ्तारी और जेल भेजने की बात की पुष्टि करते हुए बताया कि ये लोग अभ्यर्थियों को बहाल कराने का झांसा देकर पैसे वसूली करते थे. इधर, विजय ने पुलिस को बताया है कि ये लोग अभ्यर्थियों से रकम लेने के साथ ही शैक्षणिक दस्तावेज भी लेते थे. तो उनसे पूरे पैसे ले लिये जाते थे. अगर नहीं लगती तो उनके लिये गये पैसे लौटा दिये जाते थे.

रख लेते थे. पैसे के लिए पोस्टटेड चेक भी लिया करते थे और एक हजार रुपये के स्टॉप पर पैसे के लेन-देन का जिक्र करते थे.

चिकित्सकों की हड़ताल के कारण सिर्फ पटना में 11 हजार से अधिक मरीज बिना इलाज के लौटे

कोलकाता में नर्स की रैप के बाद हत्या के विरोध में बिहार के सभी मेडिकल कॉलेज अस्पतालों में ओपीडी और इमरजेंसी सेवा ठप रही. इस कारण मरीजों को परेशानी का सामना करना पड़ा. पटना के आइजीआरएमएस, पीएमसीएच, एनएमसीएच, एम्स के अलावा न्यू गार्डन रोड, एलएनजेपी हट्टी अस्पताल व गंदीनवाग अस्पताल में इलाज नहीं हुआ. इनके ओपीडी से करीब 11 हजार से अधिक मरीज बिना इलाज के लौट गये और 154 से अधिक ऑपरेशन टाल दिये गये. बाद में आइजीआरएम और पीएमसीएच में डॉक्टर काम पर लौटे, लेकिन शनिवार को भी ओपीडी व अन्य विभागों में जूनियर डॉक्टर हड़ताल पर रहेंगे.

विवक बाइट्स

टाइटन आइ प्लस ने लॉन्च किया द ग्रेट इंडियन स्पेक्टैकल



रांची. टाइटन आइ प्लस ने 14 अगस्त से 19 अगस्त तक द ग्रेट इंडियन स्पेक्टैकल अभियान लॉन्च किया है. इसके तहत ग्राहक किफायती मूल्य पर आडविषय की खरीदारी कर सकते हैं. इसके तहत उपभोक्ता अपनी पसंद के स्टाइलिश स्पेक्टैकल और फ्रेम्स पर 25 प्रतिशत तक की छूट पा सकते हैं. दो इंटरनेशनल ब्रांड्स पर 20 प्रतिशत की छूट प्राप्त कर सकते हैं. वहीं, दो स्टाइलिश फ्रेम मात्र 2000 की कीमत पर उपलब्ध है. जिन्हें विज्ञान करेडन की जरूरत है, वे 2000 की शुरुआती कीमत पर उच्च गुणवत्ता के प्रोग्रेसिव चश्मे खरीद सकते हैं.

सिमफनी ने वॉटर हीटर श्रेणी में रखा कदम



रांची. सिमफनी लिमिटेड ने गोवा में दो दिवसीय चैरमैन क्लब 2023-24 कार्यक्रम में कूलर में ब्लॉकबस्टर उत्पाद लॉन्च करते हुए पहली बार वॉटर हीटर श्रेणी में प्रवेश किया. सिमफनी ने गीजर की तीन रेंज - स्या, सौना और सोलर लॉन्च किया है. सिमफनी स्या गीजर कई खास फीचर्स से लैस है, जिसमें यूरोपीय, एक उन्नत 9-लेयर वॉटर फिल्टरेशन कार्ट्रिज शामिल है जो कठोर पानी को नरम करता है और स्किनकेयर लाभ प्रदान करता है. इसके पूरक रूप में सिमफनी स्मार्टबाथ है, जो एक एआइ-एक्सएम, स्मार्टफोन और वायरलेस कंट्रोलर है.

विदेशी मुद्रा अंडर घटक पहुंचा 670 अरब डॉलर पर

न्यूडि. देश का विदेशी मुद्रा भंडार नौ अगस्त को समाप्त सप्ताह में 4.8 अरब डॉलर घटकर 670.119 अरब डॉलर रह गया. भारतीय रिजर्व बैंक ने शुक्रवार को बताया, इससे पिछले सप्ताह की समाप्ति पर यह 7.533 अरब अमेरिकी डॉलर बढ़ कर 674.919 अरब डॉलर के सप्ताहिक उच्च स्तर पर पहुंच गया था.

शेयर बाजार. दो सप्ताह के उच्चतम स्तर पर पहुंचा सूचकांक

एजेंसियां, नुबई
घरेलू शेयर बाजारों में शुक्रवार को तेज उछाल दर्ज किया गया और संसेक्स 1,331 अंकों की छलांग के साथ एक बार फिर 80,000 के स्तर को पार करते हुए दो सप्ताह के उच्चतम स्तर पर बंद हुआ. आइटो शेयरों में खरीदारी और वैश्विक बाजारों में तेजी से बाजारों में मजबूती आयी. कारोबार के अंत में बीएसई का संसेक्स 1,330.96 अंक यानी 1.68 प्रतिशत उछलकर 80,436.84 पर बंद हुआ. यह इसका दो महीने से अधिक समय में एक दिन के कारोबार का सबसे अच्छा प्रदर्शन है. कारोबार के दौरान संसेक्स एक समय 1,412.33 अंक तक उछलकर 80,518.21 अंक पर पहुंच गया था. एनएसई का सूचकांक निफ्टी 397.40 अंक यानी 1.65 प्रतिशत बढ़कर दो सप्ताह के उच्चतम स्तर 24,541.15 अंक पर बंद हुआ.

संसेक्स 1330 अंक उछल कर एक बार फिर 80,000 के पार



एसबीआइ ने कर्ज की ब्याज दरों में की 0.1% की बढ़ोतरी, ग्राहकों पर बढ़ा बोझ

एजेंसियां, नयी दिल्ली
देश के सबसे बड़े बैंक एसबीआइ ने सभी अवधियों के लिए 'मार्जिनल कॉस्ट ऑफ फंड्स-बेस्ड लेंडिंग रेट' (एमसीएलआर) में 0.1 प्रतिशत की बढ़ोतरी की है, जिससे अधिकतर उपभोक्ता ऋण महंगे हो गये हैं. बैंक ने लगातार तीसरी बार ब्याज दर में वृद्धि की है. भारतीय स्टेट बैंक की वेबसाइट पर मौजूद जानकारी के अनुसार, एक वर्ष की अवधि के लिए मानक एमसीएलआर अब 8.95 प्रतिशत हो गयी है, जबकि पहले यह दर 8.85 प्रतिशत थी. एमसीएलआर का इस्तेमाल मोटर वाहन और व्यक्तिगत जैसे अधिकतर उपभोक्ता ऋणों के मूल्यांकन में किया जाता है. तीन साल के लिए एमसीएलआर 9.10 प्रतिशत और दो साल के लिए 9.05 प्रतिशत होगी. इसके अलावा एक महीने, तीन महीने और छह महीने की अवधि के लिए ब्याज दरें 8.45-8.85 प्रतिशत के दायरे में हैं. 'ओवरनाइट' अवधि के लिए एमसीएलआर 8.10 प्रतिशत के मुकाबले 8.20 प्रतिशत होगी. नयी दरें 15 अगस्त 2024 से लागू हो गयी हैं. ब्याज दरों में यह वृद्धि ऐसे समय में की गयी है जब आरबीआइ ने इस महीने की शुरुआत में नौवीं बार नीति तय कर दो 6.5 प्रतिशत पर यथावत रखा था.

जिस स्कूल में पढ़े, उसे गोद लेकर बदल दी तस्वीर

प्रतिनिधि, हजारीबाग
हजारीबाग के कानी बाजार निवासी तीन भाइयों राजेश गुप्ता, रूपेश गुप्ता और रितेश गुप्ता के प्रयास की सरहाना आज पूरे शहर में हो रही है. दरअसल, तीनों भाइयों ने वर्ष 1985 से 1989 के बीच 'बालिका मध्य विद्यालय, कुम्हार टोली' में पांचवीं कक्षा तक पढ़ाई की थी. उस समय यह क्षेत्र का एक मात्र स्कूल था, जिसमें लड़के और लड़कियां साथ पढ़ा करते थे. आज इन भाइयों ने इस स्कूल को गोद लेकर इसकी काया पलट दी है. रितेश गुप्ता साउथ अफ्रीका में अच्छे ओहदे पर कार्यरत हैं. वहीं, इनके दो भाई राजेश गुप्ता और रूपेश गुप्ता सफल व्यवसायी हैं. समय के साथ यह स्कूल जर्जर हो चला था, लेकिन इन तीन पूर्ववर्ती छात्रों के प्रयास से यह स्कूल अब संसाधनों के मामले में शहर के बड़े निजी स्कूलों को टक्कर दे रहा है. स्कूल में स्मार्ट बोर्ड, सीसीटीवी कैमरे, बेहतर शौचालय और किचन की व्यवस्था की गयी है. साथ ही स्कूल परिसर में सुंदर बगीचे और बच्चों के सुरक्षा के लिए नौ फीट चहारदीवारी भी बनावायी गयी है. 13 अगस्त को स्कूल का विधिवत उद्घाटन किया गया.
जर्जर था स्कूल, बन गया था नशेडियों का अड्डा : रितेश गुप्ता बताते हैं : कुछ दिन पहले मैं अपने शहर लौटा. इच्छा हुई कि उस स्कूल के संस्थापक मयूर शेखर झा ने दर्जनों महिलाओं से राखी बंधवायी व उन्हें उपहार (साड़ी) भेंट किया. मौके पर कुमार संभव सिंह, सुरज सोनी, गुड्डू अंसारी, जुनेद खान, कैलाश महतो, मेहराज अंसारी, विश्वनाथ सिंह आदि मौजूद थे.

टिकट चेकिंग कर्मचारी कल्याण समिति ने की आर्थिक मदद

धनबाद. टिकट चेकिंग कर्मचारी कल्याण समिति की ओर से शुक्रवार को मृत टीटीई अमित कुमार की पत्नी प्रियंका कुमारी को एक लाख रुपये सहायता राशि दी गयी. अमित पिछले कई माह से किडनी की बीमारी से ग्रसित थे. इलाज के क्रम में उनका उनका देहांत हो गया. मौके पर समिति के अध्यक्ष सीआइटी सतीश कुमार, संयोजक सह वरिय मंडल वाणिज्य प्रबंधक अमरेश कुमार, सहायक सचिव अनुज कुमार आदि अधिकारी मौजूद थे.

...पहले पेज से राजेश ठाकुर हटायें गये...

प्रदेश अध्यक्ष को लेकर सभी नेताओं से वन-टू-वन बातचीत की गयी थी. इसमें प्रदेश के नेताओं ने खुलकर अपनी बात रखी थी. केशव महतो कमलेश सिल्ली से विधायक रह चुके हैं. इन्हें संगठन में काम करने का लंबा अनुभव है. तत्कालीन प्रदेश अध्यक्ष डॉ रामेश्वर उरांव के कार्यकाल में केशव महतो कमलेश को कार्यकारी अध्यक्ष की जिम्मेदारी सौंप गयी थी.
माजपा में शामिल होने...
चाण्डे सोरेन फिलहाल हेमंत सोरेन सरकार में जल संसाधन विभाग और उच्च शिक्षा विभाग के मंत्री हैं. उदयानत समारोह में मंत्री चाण्डे सोरेन ने 25 मिनट का संबोधन दिया. वे अक्सर कार्यक्रमों में संबोधन के दौरान

खुलासा : मोबाइल...

जिसके बाद उसे लहलुहान हालत में रेफरल अस्पताल कटौरिया लाया गया, जहां चिकित्सकों ने उसे मृत घोषित कर दिया. एसडीपीओ राजकिशोर कुमार ने बताया कि गत 11 अगस्त की रात्रि कटौरिया थाना अंतर्गत पररेवा पुल के पास हुई लूट के सिलसिले में पुलिस ने विकास यावक को लूटे गये दो मोबाइल के साथ गिरफ्तार किया. पूछताछ में विकास ने कांवरिया हत्याकांड भी खुलासा किया.